

بنیادی سوالات

مغربی خواتین میں اسلام کی مقبولیت - چند قابل غور پہلو

مغرب کے حکمرانوں، پالیسی سازوں، اُن کے ہم نوا و انشوروں اور ذرائع ابلاغ کی جانب سے اسلام کو دوہشت گردی کا علم بردار اور عورتوں کے حقوق کی پامالی کا ذمہ دار قرار دیے جانے کے زبردست پریگنڈے اور عورتوں کے لیے جاپ کی اسلامی تعلیم کے خلاف جارحانہ ہم جوئی کے باوجود۔۔۔ جس میں نائیں ایکون واقعات کے بعد موجودہ صدی کے پہلے عشرے میں غیر معمولی شدت رہی۔۔۔ امریکہ اور برطانیہ سیاست پیشتر مغربی ملکوں میں قبول اسلام کے واقعات کی حریت انگیز رفتار اور اس میں عورتوں کے تناسب کا مردوں کی نسبت کہیں زیادہ ہونا، اپنے اندر سوچ بچار کا بڑا سامان رکھتا ہے۔

طالبان کی قید میں رہ کر اسلام سے متاثر ہونے والی برطانوی صحافی یونہ رڈلے (Younne Ridley) اور افغانستان اور عراق پر حملے میں امریکہ کے سب سے بڑے اتحادی سابق برطانوی وزیر اعظم ٹونی بلیر کی خواہ نسخی لارن بوٹھ (Lauren Booth) جیسی نمایاں شخصیات سیاست ہزاروں مغربی عورتیں دس سال کے اسی عرصے میں دائرہ اسلام میں داخل ہوئی ہیں۔ مختلف مغربی ملکوں میں اسلام قبول کرنے والے افراد میں، بعض روپوٹوں کے مطابق عورتوں کا تناسب مردوں سے چار گناہک ہے حالانکہ ایک طرف عموماً مسلمان معاشروں کے اسلام سے دور ہونے کے سبب اُن میں ایسے رسوم و رواج اور طور طریقے عام ہیں جو عورتوں کے ساتھ ظلم اور بے انسانی پرمنی ہیں اور دوسری طرف مسلمانوں کے مغرب زدہ طبقوں میں باور کیا جاتا ہے کہ مغربی تہذیب نے عورتوں کو آزادی اور صاوالت کی نعمتوں سے ہم کنار کیا ہے جبکہ اسلامی تعلیمات اُس پر ناروا پابندیاں عائد کرتی، اُس کے احتصال کا سبب بنتی اور یوں مسلمان معاشروں کی ترقی میں رکاوٹ ثابت ہوتی

ہیں لہذا ان کی جانب سے مسلمان خواتین کو اس مقام کے حصول کے لیے جدوجہد کی ہر ممکن ترغیب دی جاتی ہے جہاں مغرب کے سرمایہ دار اور نظام کے تقاضوں کے تحت چلنے والی آزادی نسوں کی تحریک نے مغرب کی عورت کو پہنچا دیا ہے۔

اس کے ساتھ مغرب میں انہائی باثر قتوں کی جانب سے اہل مغرب خصوصاً مغربی عورتوں کو اسلام سے تنفس کرنے کی منظہم کوششیں عروج پر ہیں۔ اس کے باوجود مغربی ملکوں میں قبول اسلام کے سلسلے کا حیرت انگیز رفتار سے جاری رہنا جس میں عورتیں مردوں سے کہیں آگے ہیں، یقیناً مغربی دنیا اور عالم اسلام دونوں کے اہل فکر و نظر کی خصوصی توجہ کا مستحق ہے۔ اس بارے میں وقتاً فو قما پونکا دینے والی رپورٹ میں منظر عام پر آتی رہتی ہیں۔ مثلاً چار جنوری ۲۰۱۱ء کو برطانوی روزنامہ اندی پنڈٹ میں ”برطانیہ کی اسلامی صورت گری: غیر معمولی تعداد کا قبول اسلام“ The Islamification of Britain: record numbers embrace Muslim faith کے عنوان سے شائع ہونے والی رپورٹ میں اکشاف کیا گیا کہ ”بچھلے دس سال میں برطانیہ میں مسلمان ہونے والے انگریزوں کی تعداد تقریباً دو گزی ہے۔“ رپورٹ میں مزید کہا گیا ہے کہ ”اس کے باوجود کہ اسلام کو اکثر منفی انداز میں پیش کیا جاتا ہے، ہزاروں برطانوی ہر سال اسلام قبول کر رہے ہیں۔“ رپورٹ میں یہ بات واضح کی گئی ہے کہ مشرف بہ اسلام ہونے والوں میں بھاری اکثریت عورتوں کی ہے۔

نائیں الیون کے تقریباً ڈھائی سال بعد بائیس فروری ۲۰۰۳ء کو سنڈے ٹائمز نے ”اسلامی برطانیہ ممتاز افراد کو متاثر کر رہا ہے“ (Islamic Britain lures top people) کے عنوان سے شائع ہونے والی اپنی ایک رپورٹ میں بتایا کہ ”مغربی اقدار سے غیر مطمئن اور مالیوں ہونے کے بعد چودہ ہزار گورے برطانویوں نے اسلام قبول کر لیا ہے اور برطانیہ کے کئی چوٹی کے لینڈ لارڈز، سیلی برٹیز اور حکومت کی ممتاز شخصیتوں کی اولادیں مسلم عقیدے کے سخت اصول اپنا چکی ہیں۔“

برطانیہ ہی کی طرح امریکہ میں بھی قبول اسلام کا رجحان حیرت انگیز ہے اور تین امریکی اسکالروں کی ایک مشترکہ تحقیقی تصنیف میں اکشاف کیا گیا ہے کہ مشرف بہ اسلام ہونے والوں

میں عورتوں کا تناسب مردوں کے مقابلے میں کئی گناہ زیادہ ہے جبکہ نائیں ایلوں کے بعد ہر سال اوسطاً بیس ہزار امریکی مسلمان ہوتے ہیں۔ قبول اسلام کے رہجات میں یہ نمائیں اضافہ نائیں ایلوں واقعات کے فوراً بعد رونما ہوا، جب اسلام کے بارے میں عمومی دلچسپی برقراری۔ یہ عین اس وقت ہوا جب اس کے بالکل متفاہ صورت حال زیادہ متوقع تھی۔ ان محققین کے مطابق، امریکیوں کی ایک قابل لحاظ تعداد اسلام قبول کر رہی ہے، جن میں مردوں کے مقابلے میں عورتوں کا تناسب تقریباً ایک نسبت چار کا ہے۔

کئی مغربی ملکوں میں مسجد کے میناروں اور مسلمان عورتوں کے حجاب و نقاب تک پر پابندی عائد کر دیے جانے، متعدد مغربی پارلیمانوں میں اس مقصد کے لیے قانون سازی کا عمل جاری ہونے اور اس زبردست پروپیگنڈے کے باوجود کہ اسلام عورتوں کو مردوں کا تابع مجہل بناتا اور ان کے حقوق کو پامال کرتا ہے، مغرب کی عورتیں اسلام کی جانب کیوں مائل ہو رہی ہیں؟ یہ سوال یقیناً قابل غور ہے۔

یہ صورت حال اس بناء پر اور بھی حرمت انجیز ہو جاتی ہے کہ خود مسلمان معاشروں کی اسلام سے دوری اور مقامی کلپنے اور روایات کے اپنائیے جانے کی وجہ سے ان کے اندر جیز کے جھگڑوں، غیرت کے نام پر قتل، کاروکاری، وحشی، عورتوں کو وراثت سے محروم رکھنے، جائیداد کو خاندان سے باہر جانے سے روکنے کے لیے بیٹیوں کی شادی نہ کرنے بلکہ اس مقصد کے لیے قرآن سے شادی جیسے ڈھکوسلوں کے ایجاد کر لیے جانے، سرالوں میں بہوؤں کے ساتھ ظالمانہ سلوک کے عام ہونے، اور شوہروں کی جانب سے بیویوں کے ساتھ حاکمانہ برتاو اور ذہنی و جسمانی تشدد کے روایات کے معاملات رواج پا گئے ہیں اور بیویوں یہاں بھی عورتیں بہت بڑی تعداد میں بے انصافی کا شکار ہیں۔ سوچنے کی بات ہے کہ اس کے باوجود مغربی عورتوں میں اسلام کی مقبولیت مسلسل کیوں بڑھ رہی ہے؟

شرف بہ اسلام ہونے والی مغربی خواتین کے بقول۔۔۔ جن میں سے چند کے بیانات اس

کتاب میں مشتمل نہ نہیں از خروارے شامل کیے گئے ہیں۔ اس صورت حال کی وجہ یہ ہے کہ وہ اسلام کے اصل مأخذوں یعنی قرآن و سنت کی روشنی میں اسلام کو اور اسلام میں عورت کے مقام و مرتبہ کو برہا راست سمجھ کر مسلمان ہوئی ہیں جبکہ مسلمان معاشروں کی خرابیوں کے بارے میں وہ یہ شعور رکھتی ہیں کہ وہ اسلام پر عمل کرنے کا نہیں بلکہ اسلامی تعلیمات سے انحراف کا نتیجہ ہیں۔

اس تناظر میں اس موضوع پر سنجیدہ غور و فکر کہ -- مغربی عورتیں اسلام کو اس کے کن اوصاف کی بناء پر اپنا رہی ہیں اور مغربی تہذیب نے انہیں جو مقام دیا ہے ان کے اندر اس سے پیزاری کیوں بڑھ رہی ہے -- یہ طے کرنے کے لیے ضروری ہے کہ اس سوال پر بھی غور کیا جائے کہ اسلام اور مغربی تہذیب میں سے فی الحقيقة کون کرہ ارض کی تقریباً نصف آبادی کے حقوق کا بہتر محفوظ اور اس کے لیے باوقار زندگی کا ضامن ہے۔

مغرب کے ارباب حل و عقد اور پالیسی ساز اس صورت حال پر ٹھنڈے دل و دماغ سے غور کریں تو انہیں اپنے طرز حیات کے ان نقصانوں اور اسلام کے اُن اوصاف کا ادراک ہو سکتا ہے جو اہل مغرب کو اپنی تہذیب اور نظام زندگی سے غیر مطمئن اور اسلام کی جانب مائل کرنے کا سبب بن رہے ہیں۔ اس کے بعد وہ ان خامیوں کے ازالے کی تدابیر بھی سوچ سکتے ہیں اور اس مقصد کے لیے اسلام کا مطالعہ کر کے اس سے استفادہ کرنے پر بھی غور کر سکتے ہیں۔ جبکہ اس صورت حال کا جائزہ مسلمانوں کو مغرب کی اندھی تقلید سے بچانے، ان کے اندر اسلام کی نعمت عظمی کی قدر و قیمت کا حقیقی احساس اُجاگر کرنے اور غیر مسلم دنیا تک اسلام کا پیغام پہنچانے کے حوالے سے بحیثیت خیر امت اپنے فرض منصبی کا شعور پیدا کرنے کا باعث ہن سکتا ہے۔

اہل مغرب کے قبول اسلام کے حوالے سے کہا جاسکتا ہے کہ یہ بھی تو دیکھا جانا چاہیے کہ عیسائیت قبول کرنے اور مغربی تہذیب کے رنگ میں رنگ جانے والے مسلمان کتنی بڑی تعداد میں دنیا میں پائے جاتے ہیں۔

بلاشبہ یہ درست ہے کہ عیسائی مشریوں کے کام کے نتیجے میں دنیا کے مختلف حصوں

میں مسلمانوں نے بڑی تعداد میں عیسائیت قبول کی ہے، لیکن شاید ہی کہیں اس کا سبب اسلام کے مقابلے میں موجودہ عیسائیت کی تحریمات کو زیادہ معقول اور منطقی باور کرنا ہو۔ عیسائی مشنریوں نے عام طور پر دنیا کے مختلف علاقوں میں قدرتی آفات اور دیگر اسباب سے شدید غربت اور افلاس میں بیٹلا مسلمانوں کو عیسائیت قبول کرنے کی صورت میں روزگار اور دوسرے مفادات کی ترغیب دے کر اسلام ترک کرنے پر آمادہ کیا ہے، جبکہ مسلمانوں کی ایک بڑی تعداد کی جانب سے مغربی تہذیب کے رنگ میں رنگ جانا اس لیے کچھ زیادہ حیرت انگیز نہیں کیونکہ مغربی تہذیب دنیاوی اعتبار سے وقت کی غالب تہذیب ہے، سائنس و تکنالوجی اور زندگی کے دوسرے میدانوں میں اس کی بے پناہ ترقی نے دنیوں پر اس کا رعب و بدبہ طاری کر رکھا ہے اور اسے اپنا کر بہت سی دنیاوی آسائشیں اور مفادات حاصل کیے جاسکتے ہیں۔

حیرت انگیز اور انتہائی قابل غور بات تو یہ ہے کہ ایسی عالمی صورت حال میں جب دنیا میں مسلمان عددی طور پر ڈرپ ہارب سے زیادہ ہونے کے باوجود عالمی سطح پر صدیوں سے بالکل بے وقعت اور بے وزن ہیں، مغربی طاقتوں نے انہیں دنیا کے مختلف حصوں میں کھلی جا رہیت کا نشانہ بنا رکھا ہے، ان کی قیادتیں بالعموم مغربی طاقتوں کی آل کار اور کاسہ لیس ہیں، دنیا کے بیشتر حصوں میں مسلمان انتہائی پسمندگی کا شکار ہیں، اس کے باوجود ان کا دین مغرب کی انتہائی ترقی یافتہ اور طاقتور اقوام کے مردوزن میں تجہب خیز حد تک مقبول ہو رہا ہے تو اس کے اصل اسباب کیا ہیں؟ اسلام اپنے کئی خصائص کی بنا پر مسلمانوں کی تمام تر پستی اور پسمندگی کے باوجود اہل مغرب کے دل جیت رہا ہے؟ اور یہ کہ کیا اسلام انسانیت کے اتحاد و تکمیل اور پوری انسانی دنیا کی اجتماعی ترقی اور خوش حالی میں کوئی کردار ادا کر سکتا ہے؟ اور اگر ایسا ہو سکتا ہے تو کس طرح؟

ہم آئندہ صفحات میں ان موضوعات پر بات کریں گے مگر اس سے پہلے مغرب میں اسلام کے خلاف جاری ہمہ کا، جو ”اسلاموفوبیا“ کے نام سے معروف ہے، ایک اجمانی جائزہ لینا ضروری ہے تاکہ قارئین کو قبول اسلام کے اس عمل کے درست تناظر کا اندازہ ہو سکے۔

حاشیہ

1- Yvonne Yazbeck Haddad, Jane I. Smith, Kathleen M.Moore, *Muslim Women in America: The Challenge of Islamic Identity Today*, New york, Oxford University Press, 2006, p 42.